

درس ترمذی شریفافادات: حضرت مولانا سمیع الحق صاحب مدظلہ العالیضبط و ترتیب: مولانا عبدالقیوم حقانی

نظامِ اکل و شرب میں شریعت کی رہنمائی

امام ترمذی کی جامع السنن کے کتاب الاطعہ کی روشنی میں
ثرید کی فضیلت، نبوت مردوں کی خصوصیت، خواتین اور رجال کا دائرہ کار، حضرت مریم
اور حضرت آسیہ کا تذکرہ اور دیگر اہم علمی مباحث۔

حضرت مولانا سمیع الحق صاحب کے درس ترمذی شریف جلد ثانی کا سلسلہ "الحق" ہی چل رہا تھا جسے علمی اور
تدریسی طقوں میں بے حد پسند کیا گیا تھا مگر پیچ میں یہ اقسام جاری نہ رہ سکے جس پر ہم قارئین سے مذمت خواہ
ہیں۔ اب انشاء اللہ ہر ماہ مولانا کے درسی افادات سے قارئین مستفید ہو سکیں گے۔ (ادارہ)

باب ماجعہ فی فضل الشرید: "حدثنا محمد بن المثنی ثنا محمد بن جعفر ثنا شعبۃ

عن عمرو بن مرة عن مرة الهمدانی عن أبي موسی الاشعري عن النبي صلی الله علیہ وسلم، قالَ كُمِلَ مِنَ الرِّجَالِ كَثِيرٌ وَ لَمْ يَكُمِلْ مِنَ النِّسَاءِ إِلَّا مِنْ بَنْتِ عُمَرَ وَ أَسْيَةَ ابْرَأَةَ فَرْعَوْنَ وَ فَضْلِ عَائِشَةَ عَلَى النِّسَاءِ كَفْضُلِ الشَّرِيدِ عَلَى

سائرِ الطَّعَامِ وَ فِي الْبَابِ عَنْ عَائِشَةَ وَ أَنَسَ هَذَا حَدِيثٌ صَحِيحٌ"

باب: شرید کی فضیلت میں: ترجمہ: حضرت ابو موسی رضی اللہ تعالیٰ عنہ فرماتے ہیں کہ رسول اللہ ﷺ نے فرمایا: مردوں میں سے بہت سے لوگ کامل گزرے ہیں لیکن عورتوں میں سے مریم بنت عمران، فرعون کی بیوی اسیہؓ اور عائشہؓ کے علاوہ کوئی کامل نہیں۔ اور عائشہؓ کی تمام عورتوں پر اس طرح فضیلت ہے جیسے شرید کی تمام کھانوں پر۔ یہ حدیث صحیح ہے اور اس باب میں حضرت عائشہؓ اور حضرت انسؓ سے بھی احادیث متفقہ ہیں۔ اس ترجمہ الbab کے انعقاد سے مصنف کی غرض شرید کی فضیلت بیان کرنا ہے۔ یوں تو کھانے اور طعام اپنے انواع اور اقسام کے لحاظ سے

مختلف اور بہت زیادہ ہیں مگر شرید طبی لحاظ سے، ذائقہ اور لذت کے لحاظ سے، سولت اور آسانی کے لحاظ سے سب کھانوں سے فائق اور افضل ہے۔

شرید کا لغوی اور اصطلاحی معنی : شرید بمعنی مشرود کے ہے۔ شرد ضرب کے باب سے ہے بمعنی توڑنے کے خواہ گوشت کے شوربے میں توڑا جائے یا کسی اور سالن میں، شرید دوسرے معنی میں خلط کرنے اور ملادینے کے بھی آتے ہیں جیسے شرد پڑے میں رنگ ملا دیا۔ روٹی کو توڑ کر مکٹرے مکٹرے کر کے شوربے میں بھگو کر نرم کر کے کھائی جانے والی غذا کو شرید کہتے ہیں۔

" وہو ان يثرد الخبز بمرق اللحلم وقد يكون معه اللحم "۔

شرید کی فضیلت : اور اصل چیز گوشت کی بخوبی ہوتی ہے جیسے حضور اکرم ﷺ نے فرمایا کہ کوئی گوشت پکائے تو اس میں شوربہ بنادیا کرے کہ آس پاس کسی پڑوسی اور محتاج کو بھی دیا جاسکے۔ اسی طرح حضور اکرم ﷺ نے فرمایا کہ اگر گوشت کم ہو کسی کو اتنا نہ دیا جاسکے تو شوربہ بھی ایک گونہ گوشت ہی ہے وہ واحد اللحمین۔ اس سے قبل باب اکثار المرقۃ میں اسکی تفصیل گذر چکی ہے۔ شرید کھلانا سخاوت کی علامت ہے۔ مہمانی میں کنجوں اور تنگی کرنا میعوب ہے۔ کھانے کی بعض چیزیں لذیذ ہوتی ہیں مگر غذا ایت سے خالی جیسے پینگ وغیرہ اور بعض میں لذت نہیں مگر غذا ایت سے بھر پور ہوتی ہیں جیسے شلغم وغیرہ۔ بعض میں لذت بھی اور غذا ایت بھی ہوتی ہے جیسے شرید کہ اس میں لذت بھی ہے اور غذا ایت بھی۔ زود ہضم بھی ہے اور آسان ویسیر بھی۔ اسلئے شارجین کہتے ہیں الشرید افضل طعام۔ ابو داؤد میں حضرت ابن عباس سے روایت ہے "قال کان احب الطعام الى رسول الله صلی الله علیہ وسلم الشريد من الخبز والشريدم من الحيس" یعنی حضور اکرم ﷺ کے ہاں روٹی کا شرید اور حیس (حیم قسم کی چیزیں) کا شرید زیادہ پسندیدہ کھانا تھا۔ حیس کا شرید اس کھانے کو کہتے ہیں جو چھوپا رے گھی اور دہی کے بننے ہوئے پنیر کو ملا کر مالیدہ کی طرح بنایا جائے۔

شرید افضل الاطعمة ہے : كفضل الشريدين على سائر الطعام : سائر کا معنی بقیہ کے ہیں مگر تو سعائیں بمعنی جمیع طعام ہیں۔ یہ بات کسی حد تک پہلے ہی ضمناً عرض کی جا چکی ہے اس جگہ بعض حضرات یہ شبہ کرتے ہیں کہ شرید مشبہ ہے جبکہ عام لوگوں میں وہ افضل نہیں ہے بلکہ اپنی اپنی ۵۵

طبعی افتد کے مطابق لوگوں کے ہاں اس سے بھی بہتر کھانے تیار کئے جاتے ہیں اور وہ انہیں افضل سمجھتے ہیں تو شارحین حدیث تخصیص ثرید کے بارے میں فرماتے ہیں کہ لذت اور ذائقہ میں اگرچہ دیگر اطعمہ اس سے بڑھ جائیں مگر منافع کے لحاظ سے ثرید بہر حال افضل ہے کہ اس کے کھانے میں مشقت نہیں وقت کم خرچ ہوتا ہے جلدی ہضم ہوتا ہے۔ غذا سائیٹ جو اس میں ہے وہ کسی بھی دوسرے طعام میں نہیں ہے۔ طبی نقطہ نظر سے حکماء کا اتفاق ہے کہ اگر ایک شخص محتاط طریقہ سے ثرید پر مداومت کرے تو بیٹھا بھی جوان ہو جائے جو تغذیہ اور تمدنیہ ثرید میں ہے وہ دنیا کے کسی طعام میں بھی نہیں ہے۔ منافع کے لحاظ سے ثرید افضل الاطعمہ ہے۔ ہاشم جو حضور اکرم ﷺ کے جدا امجد ہیں کے حالات میں لکھا ہے کہ ہاشم ان کا لقب تھا ہاشم کا معنی توڑنے والا کہ وہ روئی توڑ توڑ کر حاجیوں کو ہر سال ثرید کھایا کرتے تھے ان کا ثرید مشہور تھا یہاں تک کہ وہ ثرید ہاشم کے نام سے مشہور ہو گیا اور کوئی کھانا ثرید ہاشم سے افضل نہیں سمجھا جاتا تھا۔ ان کے بارے میں لکھا ہے کہ

"وهو اول من هشتم الثريد للحجيج"

رجال میں ارباب فضل و کمال : "قال كمل من الرجال كثيرون لم يكمل من النساء الامریم بنت عمران و آسیه امرءة فرعون كمل میم پر تینوں اعراب آتے ہیں نصر کرم اور علم کے اواب سے ہے ای صارکا ملأاً يبلغ مبلغ الكمال" من الرجال یعنی مردوں کی نوع میں ہر دور میں ہر زمانہ میں بڑے بڑے صاحب کمال پیدا ہوئے ہیں رسول بھی اور انبیاء بھی، خلفاء بھی اور علماء واولیاء بھی، مجاہدین اور فاتحین و جرنیل بھی۔ مردوں میں ارباب علم و کمال توبہت ہیں محمد شین، مفسرین، علماء مشائخ، محققین، سائنسدان، سکالرز اور مصنفین وغیرہ۔ ایک دنیا بھری پڑی ہے۔ یہ سب اللہ کی دین ہے کہ اللہ پاک علم و فضل اور کمال کیلئے جسکو چاہتے ہیں چن لیتے ہیں کمالات سے نوازتے ہیں۔ مردوں کو اللہ نے خواتین پر یہ فضیلت اور فوقيت دی ہے کہ ان میں صاحب کمال اور ارباب فضل کی تعداد زیادہ ہے۔ جبکہ عورتوں میں باکمال خواتین بہت کم ہوتی ہیں اور عموماً مشاہدہ یہی ہے کہ کمال گویا رجال کے ساتھ مخصوص ہے جبکہ عورتوں کا دائرہ کار محدود ہونے کی وجہ سے انہیں کسب کمال کا موقعہ کم ملتا ہے۔ نبوت رجال کا خاصہ ہے : عورت نبی بن سکتی ہے یا نہیں اس پر علماء نے تفصیلی روشنی ڈالی

ہے۔ جمہور کی رائے یہ ہے کہ انبیاء کرام اللہ تعالیٰ مردوں میں سے چھتے ہیں اس بارے میں صریح نصوص موجود ہیں۔ کہ مردوں میں نبی آئے گا خاتون نبی نہیں بن سکتی۔ نبوت ایک مقدس منصب ہے اس کے جو تقاضے ہیں طھارت پاکیزگی، جرأت، بیہادری، وحی، تبلیغ یہ سب مردوں کی خصوصیت کا تقاضا کرتے ہیں۔ اللہ تعالیٰ کا نبی سوتا بھی ہے تو دل بیدار رہتا ہے۔ تمام عیناً ولایت نام قلبی عورت میں یہ صلاحیتیں نہیں ہیں۔ عورتوں کو اللہ تعالیٰ نے چند مخصوص مقاصد کیلئے پیدا فرمایا ہے۔ پھر اس کے ساتھ چند لوازمات لگادیے ہیں کبھی حیض ہے کبھی نفاس ہے۔ اعذار میں بتلا رہتی ہے ادھر چہ جنے کی اور ادھر وحی آئے گی بھلا دنوں کا اجتماع کیونکر ممکن ہو سکتا تھا دنوں کا اجتماع خلاف فطرت ہے۔ اسی طرح حکومت اور اقتدار کا مطالبہ عورت کی جانب سے کہ مجھے حکومت ملے تو یہ بھی فطرت کے خلاف جنگ ہے۔ عورتوں کی ذمہ داریوں کا دائرہ کار مخصوص اور محدود ہے اس لئے اللہ تعالیٰ نے خواتین کو نبوت کی ذمہ داری نہیں سونپی۔

مردوں اور خواتین میں فطری امتیاز : بہر حال بات یہ چل رہی تھی کہ خواتین میں بہت کم ایسی ہوتی ہیں جو باکمال ہوتی ہیں عورتیں مردوں کی طرح خود کو طلب علم کیلئے وقف نہیں کر سکیں اور نہ ہی مردوں کی طرح وہ وقت دے سکتی ہیں۔ نکاح، حمل، ولادت، حیض، نفاس، رضاعت، حضانت یہ سب مسائل عورتوں کے ساتھ لگے ہوئے ہیں۔ مگر بایس ہمہ جن خواتین نے تحصیل علم کمال کی طرف توجہ کی ہے وہ بھی قابل قدر اور لا کم تحسین ہیں۔ اس موضوع پر اسلامی تاریخ میں مستقل کتابیں لکھی گئی ہیں کس قدر عظیم خواتین، مصنفات، فقیحات، مفسرات، مدرسات اور مبلغات گذری ہیں یہ بھی حضور اکرم ﷺ کا کمال ہے۔ ہمارے پیارے پیغمبر کا بڑا معجزہ علم ہے۔ آپ کی امت کی خصوصیت اور خاصیت بھی علم ہے اور یہ رسول اکرم ﷺ کا اعجاز ہے اور یہ اعجاز حضور اقدس ﷺ پر ختم نہیں ہو جاتا یہ اعجاز علم کی شکل میں قیامت تک امت محمدیہ پر حاوی اور جاری و ساری رہے گا اور یہ رسول اللہ ﷺ کی امت کا اختصاص ہے کہ اس میں ہزاروں ایسی خواتین گذری ہیں کہ جو علم کے بڑے بڑے خزانے اور معرفت کی میinar تھیں۔

حضرت مریم اور حضرت آسمیہ : حضور اقدس ﷺ نے امم سابقہ کی دو باکمال خواتین کا ذکر

فرمایا ہے۔ ایک مریم بنت عمران اور دوسری آسیہ زوجہ فرعون۔ ان کا ایمان و یقین مصبوط اور مستحکم تھا۔ قرآن مجید میں بھی مختلف مقامات پر ان کا ذکر آیا ہے۔

کیا مریم اور آسیہ نبیہ تھیں؟ : بعض شروحات حدیث میں بھی اور بعض علماء کرام نے بھی رائے ظاہر کی ہے کہ عورت نبی ہو سکتی ہے۔ اشعری علامہ ابن حزم وغیرہ کی رائے ہے کہ حضرت مریم اور حضرت آسیہ دونوں منصب نبوت پر فائز ہوئی تھیں جبکہ جمصور فرماتے ہیں کہ نبی مرد ہوتے ہیں کوئی عورت نبی نہیں بن سکتی۔ امام الحرمین نے تو اس پر اجماع نقل کیا ہے وہ حضرت مریم، آسیہ، ام موسیٰ سارہ اور ہاجرہ حضرت حواء کو بھی نبی نہیں مانتے بالخصوص مریم کے بارے میں توالمہ صدیقہ آیا ہے۔ جوانکے نبوت کے قائل ہیں وہ کہتے ہیں کہ مذکورہ خواتین کے بارے میں قرآن و حدیث سے ثابت ہوتا ہے کہ انکے پاس فرشتہ وحی لے کر آتے تھے۔ مریم کے بارے میں تو موسیٰ، ادریس، اسماعیل، ابراہیم علیہم السلام کی طرح قرآن میں ہے۔ "وَادْكُرْ فِي الْكِتَابِ أَبْرَاهِيمَ" اور کہا گیا "وَأَرْسَلْنَا إِلَيْهَا رُوحَنَا إِلَيْهِ"۔ جیسے صریح آیات ذکر ہیں۔ بہر حال اس موضوع پر علامہ ابن حزم نے کتاب الفصل بین الملل والخل میں بڑی تفصیل سے گفتگو کی ہے اور اس کا خلاصہ یہ ہے کہ جس وحی کو قرآن نے انبیاء اور سل کیلئے مخصوص کیا ہے اس میں ایک حصہ بنی نوع انسانیت کے ارشاد وہدایت تعلیم امر و نواہی اور تنکیف بالاحکام کا ہے۔ دوسری قسم وحی کی کسی فرد کو بشارت، مشورہ، آنے والے کی واقعہ کا قبل از وقت اطلاع دینا یا خاص کسی فرد کو مخصوص حکم اور ہدایت دینا ہوتا ہے۔ تو پہلی وحی کو نبوت مع الرسالة کہا جائے گا۔ وہ بالاتفاق مددوں کے لئے خاص ہے ور اگر وحی الہی کی دوسری قسم ہے تو وہ بھی ابن حزم وغیرہ کے خیال میں نبوت ہی کی ایک قسم ہے تو حضرت مریم، سارہ، ام موسیٰ، آسیہ جیسے محترم خواتین پر اس کا اطلاق درست ہے۔ ایک تیسری رائے بھی ہے کہ وہ اس مسئلہ میں سکوت اور توقف کو ترجیح دیتے ہیں جیسے علامہ تقی الدین سبکی کی رائے ہے۔ بہر حال جمصور عورت کے نبی نہ ہو سکنے کے قائل ہیں ان کا استدلال اس آیت سے ہے "وَمَا أَرْسَلْنَا مِنْ قَبْلِكَ إِلَّا رِجَالًا نُوحِي إِلَيْهِمْ" یعنی ہم نے آپ سے پہلے مددوں ہی کو رسول بنا�ا ہے جن کی طرف ہم وحی بھیجا کرتے تھے۔ بعض حضرات

اس میں یہ خدشہ ظاہر کرتے ہیں اور کہتے ہیں کہ ممکن ہے کہ یہاں یہ حصہ حقیقی نہ ہو بلکہ اضافی ہو اور مقصود یہ ہو کہ دیکھو! ہم نے جنس ملائکہ کو رسول بنا کر نہیں بھیجا، فرشتوں کو منصب نبوت نہیں دیا بلکہ آدمیوں ہی کو رسول بنا کر بھیجا ہے۔ پھر رجالاً کی تصریح یعنی مردوں کی تخصیص ان کی شرافت، کثرت اور رجليت کی وجہ سے کی گئی ہو انبیاء چونکہ کثرت سے مردوں میں آئے ہیں اور عورتیں اس درجہ کو نہیں پہنچی ہیں اسلئے فقط مردوں کے ذکر پر اتفاق کیا گیا۔ مگر یہ حقیقت ہے کہ عورت نبی نہیں ہو سکتی کیونکہ وہ مستور رہتی ہے اور نبی کا اور سب کے سامنے ظاہر و عیاں ہونا ضروری ہے۔ ادعائیات کیلئے بھی اور تبلیغ کیلئے بھی کہ وہ نمونہ بن سکے اور اسکی اقتداء کی جاسکے۔ نبی کو بسا اوقات بہت بڑے دشمنوں اور لشکروں سے ٹکرانا ہوتا ہے جبکہ عورت نہ اسکی متحمل ہے نہ اسے لوگوں کے سامنے جانے میں اجازت ہے جو لوگ حضرت آسمیہ اور حضرت مریمؑ کی نبوت کے قائل ہیں ان کی دلیل یہ ہے کہ یہاں حدیث باب میں کمل کالفظ وارد ہوا ہے اور بہت عورتیں کامل بھی ہوئی ہیں پس اگر اس کمال سے نبوت مراد نہ لی جائے تو پھر اس تخصیص کی کیا وجہ ہوگی انکی فضیلت خاصہ کیا ہوگی۔ مگر دلیل یہ بھی ضعیف اور مخدوش ہے کیونکہ فضیلت خاصہ کیلئے یہ کیا ضروری ہے کہ انکی نبوت ہی کا اعتراف کیا جائے بلکہ کمال ولایت جو اعلیٰ درجے کی ہو اسی فضیلت خاصہ کا مصدقہ کاملاً ہونے کیلئے کافی ہے۔ مطلب یہ ہو گا کہ بہت سی عورتیں کامل فی الولایت ہوتی ہیں اور یہ اکمل فی الولایت تھیں۔ بعض حضرات یہ توجیہ کرتے ہیں کہ یہ ذکر ہے۔ زنان گذشتہ کا کہ جو عورتیں زمانہ گذشتہ میں کامل گذری نہیں ان میں یہ اکمل ہیں جبکہ اس عمد نبوت میں حضرت عائشہؓ افضل و اکمل ہیں۔ خلاصہ یہ کہ فضل کلی کسی کو بھی حاصل نہیں ہے بلکہ ایک فضل جزئی میں کوئی افضل ہے اور دوسرے فضل جزئی میں کوئی دوسرा افضل ہے۔ کسی ایک کی فضیلت جزئیہ دوسری کی فضیلت جزئیہ کے ہرگز منافی نہیں ہے۔

تفصیل عائشہ علی سارِ النساء: حضرت عائشہؓ کی فضیلت میں کثرت سے احادیث وارد ہوئی ہیں۔

دیگر عورتوں پر عائشہؓ کی فضیلت میں علماء کا اختلاف ہے۔ آیا حضرت عائشہؓ کو فضیلت تمام عورتوں پر حاصل ہے یا کچھ متشنج ہیں اور یہ کہ حضرت عائشہؓ کو حضرت خدیجہؓ پر اور حضرت فاطمۃ الزهراءؓ پر بھی فضیلت حاصل ہے یا نہیں؟ علماء میں بعض حضرات حضرت عائشہؓ کے بعض

